

ಶ್ರೀ ಎಂ. ಪಿ. ಕರ್ಕೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಹೇಳಿದ ಹಾಗೆ ಹೊಸ ಬಸ್ಸುಗಳನ್ನು ವಿತರಣೆ ಮಾಡುವಾಗ ಯಾವ ಒಂದು ಕ್ರೈಟೀರಿಯಾದ ಮೇಲೆ ವಿತರಣೆ ಮಾಡಿದೀರಿ? ಎರಡನೆಯದಾಗಿ ತಾವು ಹೊಸ ಬಸ್ಸುಗಳನ್ನು ವಿತರಣೆ ಮಾಡುವಾಗ ಬೆಂಗಳೂರು ಜಿಲ್ಲೆಗೆ ಹೆಚ್ಚು ಬಸ್ಸುಗಳನ್ನು ವಿತರಣೆ ಮಾಡುವಂತೆ ಕಾಣುತ್ತದೆ. ಇದಕ್ಕೆ ಕಾರಣವೇನು? ಮೂರನೆಯದಾಗಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅನೇಕ ವರ್ಷಗಳಿಂದ ಹಳೆಯ ಬಸ್ಸುಗಳನ್ನು ಓಡಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಒಂದು ವೇಳೆ ಸರ್ಕಾರದ ಗಮನಕ್ಕೆ ಬಂದಿದರೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ? ಆ ಭಾಗಕ್ಕೆ ಇಷ್ಟು ಕಡಿಮೆ ಬಸ್ಸುಗಳನ್ನು ಕೊಡಲು ಕಾರಣವೇನು?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಆ ಭಾಗಕ್ಕೆ ಕಡಿಮೆ ಬಸ್ಸುಗಳು ಇವೆ ಎನ್ನು ತಕ್ಕಂಥ ಮಾತು ನಿಜ. ಆದ್ದರಿಂದ ಇನ್ನು ಮುಂದೆ ಆ ಭಾಗಕ್ಕೆ ಹೆಚ್ಚು ಹೆಚ್ಚು ಬಸ್ಸುಗಳನ್ನು ಬದಗಿಸಿಕೊಡುವುದಕ್ಕೆ ವ್ಯವಸ್ಥೆಯನ್ನು ಮಾಡುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ಡಿವಿಜನ್‌ಗೆ ಸುಮಾರು ೧೦೦ ಹೊಸ ಬಸ್ಸುಗಳನ್ನು ಕೊಟ್ಟಿದ್ದೆವೆಂದು ಮಾನ್ಯ ಮಂತ್ರಿಗಳು ತಿಳಿಸಿದರು. ಆದರೆ ನಮ್ಮ ಭಾಗದ ಹಳ್ಳಿಗಳಿಗೆ ಹೋಗತಕ್ಕಂಥ ಎರಡು ಬಸ್ಸುಗಳು ಸುಮಾರು ೧೦ ವರ್ಷದಿಂದ ಇದ್ದ ಬಸ್ಸುಗಳೇ ಇವೆ. ಆದರೆ ಆ ಬಸ್ಸುಗಳು ಒಂದು ತಿಂಗಳಲ್ಲಿ ೧೦ ದಿವಸಗಳು ಕೂಡ ಸರಿಯಾಗಿ ಬರುವುದಿಲ್ಲ. ಆ ಬಗ್ಗೆ ನಾನು ಮಾನ್ಯ ಮಂತ್ರಿಗಳಿಗೆ ಕಾಗದ ಕೂಡ ಬರೆದಿದ್ದೇನೆ. ಅದಕ್ಕೆ ಅವರಿಂದ ನನಗೆ ಉತ್ತರ ಕೂಡ ಬರಲಿಲ್ಲ. ಆದ್ದರಿಂದ ಈಗ ಅಲ್ಲಿರತಕ್ಕಂಥ ಬಸ್ಸುಗಳನ್ನು ತೆಗೆದು ಹಾಕಿ ಅಲ್ಲಿಗೆ ಹೊಸ ಬಸ್ಸುಗಳನ್ನು ಹಾಕಿಕೊಡುವುದಕ್ಕೆ ಏನಾದರೂ ಏರ್ಪಾಡು ಮಾಡುತ್ತೀರಾ?

ಅಧ್ಯಕ್ಷರು.—೯ ವರ್ಷ ಆಗಿರತಕ್ಕಂಥ ಬಸ್ಸುಗಳನ್ನು ಕೊಡುತ್ತಾರೆ ಬಿಡಿ.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ತಾವು ಹೇಳಿದ ಹಾಗೆ ೯ ವರ್ಷ ಆಗಿರತಕ್ಕಂಥ ಬಸ್ಸುಗಳನ್ನೇ ಕೊಡೋಣ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರು ತಮಾಷೆಗೆ ಆ ರೀತಿ ಹೇಳಿದರೆ ತಾವು ಕೂಡ ತಮಾಷೆಯಾಗಿ ಉತ್ತರ ಹೇಳುವುದು ಸರಿಯಲ್ಲ. ತಾವು ನಿಗದಿಯಾದ ಉತ್ತರ ಹೇಳಬೇಕು.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ನಾನು ತಾವು ಹೇಳಿದ ದಾಟಿಯಲ್ಲಿಯೇ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರಿಗೆ ಅಗಲಿರವ ತೋರಿಸಬೇಕೆನ್ನುವ ದೃಷ್ಟಿಯಲ್ಲಿ ನಾನು ಮಾತನಾಡಲಿಲ್ಲ. ಆ ಭಾಗಕ್ಕೆ ಹೊಸ ಬಸ್ಸುಗಳನ್ನು ಬದಗಿಸಿಕೊಡುವ ವ್ಯವಸ್ಥೆಯನ್ನು ಮಾಡುತ್ತೇನೆ.

ನಂಜನಗೂಡು ತಾಲ್ಲೂಕಿನಲ್ಲಿ ಜನತಾ ಗೃಹಗಳ ನಿರ್ಮಾಣದ ಬಗ್ಗೆ

೪೦೨ (೧೫೫) ಶ್ರೀ ಎಂ. ಮಹಾದೇವ್ (ನಂಜನಗೂಡು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

(ಅ) ೧೯೮೨-೮೩ನೇ ಸಾಲಿನಲ್ಲಿ ನಂಜನಗೂಡು ತಾಲ್ಲೂಕಿನಲ್ಲಿ ಎಷ್ಟು ಜನತಾ ಮನೆಗಳನ್ನು ಕಟ್ಟಲಾಗಿದೆ?

(ಆ) ಇವುಗಳಲ್ಲಿ ಎಷ್ಟು ಮನೆಗಳು ಪೂರ್ಣವಾಗಿವೆ ಮತ್ತು ಬಾಕಿ ಉಳಿದಿರುವ ಮನೆಗಳು ಎಷ್ಟು?

(ಇ) ಈ ಮನೆಗಳನ್ನು ಪೂರ್ಣವಾಗಿ ಕಟ್ಟಲು ಎಷ್ಟು ಸಮಯ ಬೇಕಾಗುವುದು?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳು ಮತ್ತು ವಸತಿ ಮಂತ್ರಿಗಳು).—

(ಅ) ೭೦೦ ಜನತಾ ಮನೆಗಳು ಮಂಜೂರಾಗಿವೆ.

(ಆ) ಯಾವ ಮನೆಗಳೂ ಪೂರ್ಣವಾಗಿಲ್ಲ.

(ಇ) ಗೃಹಲಿಖಿತ ಮಾರ್ಚಿ ಮಾಹೆಯೊಂದಿಗೆ ೩೭೦ ಮನೆಗಳನ್ನು ಪೂರ್ಣವಾಗಿ ಕಟ್ಟಬಹುದು ಮತ್ತು ಉಳಿದಿರುವ ಮನೆಗಳನ್ನು ಪೂರ್ತಿ ಮಾಡುವುದಕ್ಕೆ ಹಣದ ಮಂಜೂರಾತಿಯನ್ನು ಅವಲಂಬಿಸಿರುತ್ತದೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಗೃಹ-ಲಿಖಿತ ಸಾಲಿನಲ್ಲಿ ಸುಮಾರು ೭೮೦ ಮನೆಗಳಿಗೆ ಮಂಜೂರಾತಿ ದೊರೆತಿದೆ ಎಂದು. ಅವರಿಗೆ ಮಂಜೂರಾತಿ ದೊರೆತದಿಂದ ಇಲ್ಲಿಯವರೆಗೆ ಕೆಲಸ ಪ್ರಾರಂಭ ಮಾಡಿದ್ದರೆ ಸುಮಾರು ೩೦೦ ಮನೆಗಳ ಕೆಲಸವನ್ನಾದರೂ ಪೂರೈಸಬಹುದಿತ್ತು. ಆದರೆ ಅವರು ಅಲ್ಲಿ ಇನ್ನೂ ಕೆಲಸವನ್ನೇ ಪೂರೈಸಿಲ್ಲ. ಆದ ರಿಂದ ಅಲ್ಲಿ ಅವರು ಅಂದಾಜು ಮಾಡಿದ ವೆಚ್ಚ ಚಾಸ್ತಿಯಾಗುವುದಿಲ್ಲವೇ? ಆ ವೆಚ್ಚವನ್ನು ಅವರು ಯಾವ ರೀತಿಯಲ್ಲಿ ಸರಿದೂಗಿಸುತ್ತಾರೆ? ಈ ರೀತಿ ಮನೆಗಳನ್ನು ಕಟ್ಟಲು ವಿಳಂಬವಾಗುವುದಕ್ಕೆ ಯಾರು ಜವಾಬ್ದಾರರು?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ, ಏನು ಕೇಳಬೇಕೆಂದು ಅವರಿಗೇ ಗೊತ್ತಿಲ್ಲ. ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇನೆ, ನಿಮಗೆ ಮನೆಗಳು ಬೇಕೋ, ಬೇಡವೋ?

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನನಗೆ ಏನು ಕೇಳಬೇಕೆಂದು ಗೊತ್ತಿಲ್ಲವೆಂದು ಹೇಳುತ್ತಾರೆ. ಅದು ಸಮಂಜಸವಾದ ಉತ್ತರವಲ್ಲ. ಅದನ್ನು ಅವರು ಬೇರೆ ದಾಟಿಯಲ್ಲಿ ಹೇಳಲಿ. ಇದು ಸರಿಯಾದಂಥ ಉತ್ತರವಲ್ಲ. ಅಗೌರವದ ರೀತಿಯಲ್ಲಿ ಮಾತನಾಡಬಾರದು.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಉಪ ಪ್ರಶ್ನೆ ಏಕೆ ಬಂತೆಂದರೆ ಆ ವಿಷಯ ಅವರಿಗೆ ಮನವರಿಕೆಯಾಗಿಲ್ಲ. ಅವರಿಗೆ ಅಗೌರವ ಮಾಡುವುದಕ್ಕೆ ನಾನು ಯಾರು ಸ್ವಾಮಿ? ಅವರು ನಂಜನಗೂಡಿನಿಂದ ಬರುತ್ತಾರೆ. ಅವರಿಗೆ ಅಗೌರವ ಮಾಡುವುದಕ್ಕಾಗುತ್ತದೆಯೇ? ಗೃಹ-ಲಿಖಿತದಲ್ಲಿ ೭೮೦ ಮನೆಗಳು ಕೊಡಬೇಕೆಂದು ಸರ್ಕಾರ ಘೋಷಣೆ ಮಾಡಿದೆ ಇದಕ್ಕೆ ಹಣ ಪೂರೈಕೆ ಮಾಡಿಲ್ಲ. ೧ ಲಕ್ಷ ೨,೦೦೦ ಮನೆಗಳನ್ನು ಕಟ್ಟಬೇಕೆಂದು ಘೋಷಣೆ ಮಾಡಿದರು. ಇವುಗಳನ್ನು ಪೂರೈಕೆ ಮಾಡುವುದಕ್ಕಾಗಲಿಲ್ಲ. ಗೃಹ-ಲಿಖಿತದಲ್ಲಿ ಇವುಗಳ ಪೈಕಿ ೩೭೦ ಮನೆಗಳನ್ನು ತೆಗೆದುಕೊಳ್ಳಬೇಕೆಂದು ನಿರ್ಧಾರ ಮಾಡಿ ಆ ಮನೆಗಳನ್ನು ಮುಂದಿನ ವರ್ಷ ಮಾರ್ಚಿ ತಿಂಗಳೊಳಗೆ ಪೂರ್ತಿ ಮಾಡತಕ್ಕಂಥ ಅಂದಾಜು ಇಟ್ಟು ಕೊಂಡಿದ್ದೇವೆಂಬ ಮಾತನ್ನು ಹೇಳುತ್ತೇನೆ.

ಶ್ರೀ ಎಂ. ಮಹದೇವ್.—ಘೋಷಣೆ ಮಾಡಿದ್ದಕ್ಕೆ ಹಣ ಮಂಜೂರು ಮಾಡಿರಲಿಲ್ಲವೇ?

ಶ್ರೀ ಎ. ಲಕ್ಷ್ಮೀಸಾಗರ್.—ಇಲ್ಲ.

ಶ್ರೀ ಎಂ. ಮಹದೇವ್.—ಕೆಲವು ಮನೆಗಳು ಅಪೂರ್ಣವಾಗಿವೆಯೆಂದು ಅವರ ಉತ್ತರದಲ್ಲಿ ಹೇಳಿದ್ದಾರೆ. ಹೀಗೆ ಇದು ಅಪೂರ್ಣವಾಗಿರುವ ಮನೆಗಳು ಇಲ್ಲಿಯವರೆವಿಗೂ ಮಳೆ ನೀರು ಬಿದ್ದು, ಕೆಲವು ಬಿದ್ದು ಹೋಗಿವೆ ಮತ್ತು ಕೆಲವು ಶಿಥಿಲವಾಗಿವೆ. ಅಂತಹ ಮನೆಗಳನ್ನು ಇವರು ಪೂರ್ತಿ ಮಾಡಿ ಕೊಟ್ಟರೆ ಇವು ವಾಸಕ್ಕೆ ಯೋಗ್ಯವಾಗುತ್ತದೆಯೇ? ಅದರ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ?

ಶ್ರೀ ಎ. ಲಕ್ಷ್ಮೀಸಾಗರ್.—ಇದಕ್ಕೆ ಉತ್ತರ ಬೇರೆ ಸಮಯದಲ್ಲಿ ಹೇಳಿದೆ ನೆ. ಈ ವರ್ಷ ಕಟ್ಟಬೇಕೆಂದು ಉದ್ದೇಶಿಸಲಾಗಿರತಕ್ಕಂಥ ಮನೆಗಳು ಯಾವಾವುದು ಯಾವ ಯಾವ ಮಟ್ಟಕ್ಕೆ ಬಂದಿದೆ ಯೆಂದು ಅವುಗಳ ಬಗ್ಗೆ ಮಾಹಿತಿಯನ್ನು ತರಿಸಿಕೊಂಡು, ಅವುಗಳಿಗೆ ಹಣ ಕೊಡಬೇಕೆಂದು ವ್ಯವಸ್ಥೆ ಮಾಡಿದ್ದೇವೆ.

ಕೊಡಚಾದ್ರಿ ಬೆಟ್ಟದಲ್ಲಿ ಪ್ರವಾಸಿ ಕೇಂದ್ರದ ನಿರ್ಮಾಣದ ಬಗ್ಗೆ

೪೦೩ (೧೪೦) ಶ್ರೀ ಬಿ. ಸ್ವಾಮಿರಾವ್ (ಹೊಸ ನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪ್ರಚಾರ, ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:-

(ಅ) ಹೊಸನಗರ ತಾಲ್ಲೂಕು ಕೊಡಚಾದ್ರಿ ಪರ್ವತದ ತುದಿಯ ಪ್ರವಾಸ ಕೇಂದ್ರವನ್ನು ನಿರ್ಮಿಸುವ ಸಲಹೆ ಸರ್ಕಾರದವರಲ್ಲಿದೆಯೇ?